

# विराटनगर से शादी के बाद लौट रही कार अज्ञात ट्रक में घुसी, तीन की मौत

भीलवाड़ा, (निर्स)। जयपुर के विराटनगर से शादी के बाद नीमच लौट रही बारात में शामिल कार अज्ञात ट्रक में जा चुकी। हादसा आगे चल रहे वाहन चालक के अचानक ब्रेक लगाने से हुआ। इस भीषण दुर्घटना में पिता-पुत्र

- पिता-पुत्र सहित तीन लोगों की मौत, शादी की खुशियां मातम में बदली
- आगे चल रहे ट्रक चालक के अचानक ब्रेक लगाने से हादसा हुआ



हमीरगढ़ थाना सर्किल में चित्तौड़गढ़ हाइवे पर स्थित महारानी होटल के सामने तख्तपुरा चोराहे पर हादसे के बाद लोगों की भीड़ जमा हो गई।

में उपचार किया जा रहा है। हमीरगढ़ थाना प्रभारी हनुमान राम ने बताया कि हवाई अड्डा रोड, नीमच

निवासी राजा भैया उर्फ बुजेश सैनी की बारात 19 फरवरी को जयपुर के पास विराट नगर गई थी। शादी के बाद

मंगलवार को सुबह करीब 4 बजे बारात पुनः नीमच के लिए विराटनगर से रवाना हुई। एक बस और करीब आधा दर्जन

चौपहिया वाहन आज नीमच जा रहे थे। बारात में शामिल एक कार हमीरगढ़ थाना सर्किल में चित्तौड़गढ़ हाइवे पर स्थित महारानी होटल के सामने तख्तपुरा चोराहे पर पहुंची थी कि सड़क हादसा हो गया।

इसी दौरान पीछे चल रहे वाहनों में सवार बारातियों ने कार में फंसे लोगों को बाहर निकाला और जहाँ कार में सवार हवाई अड्डा रोड, नीमच निवासी सीताराम पुत्र मूलचंद सैनी, इनके बेटे अजय सैनी व श्रद्धानंद मार्ग छावनी इंदौर निवासी बाबूलाल पुत्र देवकरण सैनी को डॉक्टरों ने मृत घोषित कर दिया। दो घायलों चितावत पालरा इंदौर निवासी हर्षवर्धन पुत्र कमलेश सैनी व अमावली नीमच निवासी गजेंद्र सिंह पुत्र उमराव सिंह शक्तावत को परिजनों ने एक अन्य निजी अस्पताल में भर्ती करवाया, जहाँ इन दोनों का उपचार किया जा रहा है। उधर, तीनों शवों का पोस्टमार्टम कराने के बाद ये शव परिजनों के सुपुर्द कर दिये गये। परिजन शव लेकर मधुप्रदेश रवाना हो गये।

# ब्यावर में तीन बच्चों सहित महिला ट्रेन के आगे कूदी

ब्यावर, (निर्स)। गहलोत कॉलोनी के समीप माया पत्नी रामकरण नाम की एक महिला अपने तीन बच्चों के साथ

- दो बालिकाओं सहित महिला की मौके पर ही मौत
- घायल डेढ़ साल के मासूम को अस्पताल में भर्ती करवाया
- झौंपड़ी में रहता था परिवार



ब्यावर में हादसे के बाद पुलिस मौके पर पहुंची और जांच की।

ट्रेन के आगे कूद गई। इससे उसकी और दो बालिकाओं सात वर्षीय सुमन और चार वर्षीय मनीषा की मौके पर ही मौत हो गई जिनका शव मोर्चरी में पोस्टमार्टम हेतु रखवाया गया जबकि एक डेढ़ वर्षीय बालक कुष्णा बुरी तरह से घायल हो गया जिसे राजकीय अमृतकौर चिकित्सालय में उपचार हेतु भर्ती किया गया। प्राप्त जानकारी के अनुसार मूलतः

दूदू के समीप इंद्रा कॉलोनी मौजमाबाद का यह परिवार ब्यावर में कॉलेज के समीप झौंपड़ी बनाकर रहता था और कच्चा बोनने का कार्य करता था। बताया जा रहा कि महिला अपने बच्चों के साथ ट्रेक पर आई और अचानक ट्रेन के आगे कूद गई। ट्रेन चालक द्वारा रेलवे स्टेशन पर सूचना दी गई जिस पर रेलवे पुलिस मौके पर पहुंची। मौके पर क्षेत्र के लोगों की भीड़

जमा हो गई। सूचना मिलने पर सिटी थाना पुलिस भी मौके पर पहुंची। महिला के पति रामकरण ने पुलिस को बताया कि वो कच्चा बोनने हेतु गया था लेकिन वापस आने पर किसी की भी वहां नहीं देखा और तलाश शुरू करते करते ही जानकारी मिली जबकि पुलिस पूर्व में ही पहुंच चुकी थी। हालांकि घटना के कारणों का पता नहीं चल पाया है।

# ‘रीट परीक्षा की धांधली की सीबीआई से जांच नहीं होने पर भाजपा जेल भरो आंदोलन करेंगी’

भरतपुर, (निर्स)। भारतीय जनता पार्टी के जिला अध्यक्ष डॉ. शैलेश सिंह एवं पूर्व जिला अध्यक्ष गिरधारी तिवारी ने रीट परीक्षा में हुई धांधली को लेकर सीबीआई से जांच कराए जाने की मांग पर जोर देते हुए कहा है कि अगर राज्य सरकार ने इस रीट मामले को सीबीआई को नहीं सौंपा तो भाजपा 26 फरवरी को जेल भरो आंदोलन शुरू करेंगी। जिसके लिए भरतपुर में भाजपा कार्यकर्ता जेल जाने को भी तैयार हैं। उन्होंने मंगलवार को प्रेस वार्ता करते हुए राज्य के आयुर्वेद राज्य मंत्री डॉ. सुभाष गर्ग एवं राजीव गांधी स्टीडि सर्किल के समन्वयक बनय सिंह को भी बेरते हुए आरोप लगाए और इस मामले से जुड़े कई खुलासे भी किए हैं। इस मामले को लेकर राज्य के राजीव गांधी स्टीडि सर्किल के समन्वयक डॉ. बनय सिंह ने रीट मामले में मंत्री सुभाष गर्ग व उनके ऊपर जो आरोप लगाए जा रहे हैं वे निराधार हैं। उन्होंने कहा है कि मेरा कोई रिस्तेदार गलत काम करता है तो उसके लिए मैं कैसे जिम्मेदार हो सकता हूँ। मेरे साले अमित से दो-ढाई साल से मेरे कोई सम्बंध नहीं है। उसके पिता राजवीर सिंह ने भी 14 जुलाई 2021 को कानूनी गौंटस जारी कर सार्वजनिक सूचना प्रसारित कर अपनी चल-अचल संपत्ति से बेदखल कर दिया है। सम्बन्धित को चाहिए कि पुलिस में



भरतपुर में भाजपा जिला अध्यक्ष डॉ. शैलेश सिंह एवं पूर्व जिला अध्यक्ष गिरधारी तिवारी ने प्रेस वार्ता की।

शिकायत दर्ज करे, जांच होगी, सच्चाई सामने आ जायेगी। ऐसे आंडियो मुझे बदनाम करने की साजिश है। मैंने कथित आंडियो को जांच के लिए एसओजी भेज दिया है। इस दौरान प्रेस वार्ता में प्रमुख रूप से जिला उपाध्यक्ष गिरधारी गुप्ता, अभयबीर सिंह सोलंकी, जिला महामंत्री भगवान दास शर्मा, पूर्व जिला महामंत्री मनोज भारद्वाज, पार्षद श्याम सुंदर, उनके साथ पारिवारिक रिश्ते वाला नरेश कुमार एडवोकेट आदि उपस्थित रहे। डॉ. शैलेश सिंह एवं पूर्व जिला

अध्यक्ष गिरधारी तिवारी ने कहा कि राजस्थान के रीट घोसला प्रकरण में भले ही सरकार ने एसओजी को जांच दे दी हो परंतु अभी तक वह केवल छोटी मछलियों के गिरेबान तक ही पहुंची है। रीट परीक्षा होने के तुरंत बाद भरतपुर में कार्यरत जिस सरकारी शिक्षक लक्ष्मण सिंह को अनुचित गतिविधियों के चलते पुलिस ने गिरफ्तार किया था। वह डॉक्टर बने सिंह के गांव में निकटतम पड़ोसी और उनके साथ पारिवारिक रिश्ते वाला व्यक्ति है जिसकी गिरफ्तारी के बाद पुलिस चाहती तो उसके बड़े संपर्क सूत्र

# चार साल से फरार वांछित दिल्ली से गिरफ्तार

राजसमंद, (निर्स)। लोगों से मेल मिलाप कर उनसे दोस्ती कर व्यवसाय करने के नाम पर धोखाधड़ी कर लाखों रुपये ऐंठने वाले गिरोह के एक और आरोपी को राजनगर थाना पुलिस ने दिल्ली से गिरफ्तार किया है। आरोपी मारपीट, धोखाधड़ी व फिरौती के मामलों में पिछले चार साल से फरार चल रहा था। राजनगर थाना पुलिस ने मामले में पूर्व में आरोपी तरुण



राजसमंद में राजनगर थाना पुलिस ने मारपीट एवं धोखाधड़ी कर रूपए हड़पने के मामले में फरार चल रहे आरोपी को गिरफ्तार किया।

- मारपीट, धोखाधड़ी व फिरौती के मामलों में वांछित था
- डेयरी फार्म खोलने के नाम पर हड़पे 23 लाख 76 हजार रुपये

कुमार (45) पुत्र दर्शनलाल निवासी ग्राम फिल्ट लेन नम्बर 1 न्यू अग्रोल शास्त्री नगर पटानकोट हाल म.न. 2.82 थर्ड फ्लोर रानीबाग दिल्ली के दिल्ली से गिरफ्तार कर कब्जे से पीड़ित की ओर को भी बरामद किया गया। राजनगर थानाधिकारी डॉ. हनवंतसिंह राजपुरोहित ने बताया कि धोखाधड़ी कर रुपये हड़पने के मामले में अमन कुमार (41) पुत्र राजेन्द्र कुमार बैसला (गुर्जर) निवासी कॉलोनी ख्याला थाना ख्याला पश्चिम दिल्ली को

बापु नगर चाणक्यपुरी से गिरफ्तार किया गया है। पुलिस द्वारा आरोपी से की गई पूछताछ के दौरान बताया कि बताया कि वह वर्ष 2018 में अपने साथी अभियुक्तगण कमल मोटवानी उर्फ कबीरसिंह व तरुण कुमार व अमन बैसला ने मिलकर मारपीट चन्द्रदीप मेहता को कम्परे में बंद कर मारपीट कर उसके दो मोबाईल फोन, लेपटोप व क्रेटा कार को छीन लिया था। जिसे बाद प्रार्थी बड़ी मुश्किल से अपना बचाव कर दिल्ली से भागकर अपने घर पर आया। अभियुक्त अमन कुमार बैसला को गिरफ्तार कर प्रकरण के सम्बन्ध में जांच जारी है।

# ठगी के दो आरोपी गिरफ्तार

उदयपुर, (कास)। चिकित्सालय से उपचार करवा लौट रही वृद्धा को धोखा देकर नकली को अलसी सोना बता कर उससे असली जेवरत की ठगी करने वाले दो आरोपियों को गिरफ्तार किया। पौड़ता संतोपनगर गाँवियावास निवासी सन्तती देवी ने पुलिस थाने में प्रकरण दर्ज करवाया कि 14 फरवरी सवेरे एमबी चिकित्सालय में चिकित्सा जांच करवा कर लौट रही थी। जहाँ बीच रास्ते मिले आठ डोर के बाहर मिले दो

व्यक्ति ने कागज में लिपटा नकली सोने जैसा धातु निचे गिरा कर वृद्धा को झंसे में लेकर उससे सोने की चैन व कान की लटकन मय झुमके ठगी कर ले गए तथा धातु का टुका मुझे दे गए। दूसरे दिन पड़ताल की तो नकली सोना होने की जानकारी मिली। मामले में पुलिस टीम ने मिर्जापुर गोदापुर नवादा बिहार निवासी नवल कुमार, राहुल सितारामपुर सूर्यगढ़ा लखिसराय बिहार निवासी अर्जुन प्रसाद को गिरफ्तार कर रिमाण्ड पर लिया है।

# सीमेंट बनाने की फर्जी फैक्ट्री पकड़ी, दो गिरफ्तार

धौलपुर, (निर्स)। धौलपुर पुलिस ने मंगलवार को बड़ी कार्रवाई करते हुए अल्ट्राटेक कंपनी का सीमेंट बनाने की फर्जी फैक्ट्री पकड़ी है। जहाँ से पुलिस ने 2 आरोपियों को भी गिरफ्तार किया है। जानकारी के अनुसार अल्ट्राटेक कंपनी के गुडग्यांम कार्यालय के अधिकारी संजय शर्मा व धौलपुर एसपी शिवराज मीणा को बताया कि धौलपुर जिले के मनिषा थाना इलाके के भोड़िया गांव में रविंद्र उर्फ भोले ठाकुर व मान

सिंह दूसरी कंपनियों के खराब सीमेंट को सस्ती दर में खरीदकर उसे अल्ट्राटेक सीमेंट के फर्जी तरीके से प्रिंट करवाए गए सीमेंट के बंधे में भरकर ऊंचे दरों में बाजार में बेच रहे हैं। डीएसपी खंडेलवाल ने मनिषा थाना प्रभारी सुमन कुमार सहित अन्य पुलिस जवानों तथा कंपनी प्रतिनिधियों की अलग-अलग टीम बनाकर निजी और सरकारी वाहनों से मौके पर दबिश देकर कार्रवाई की। जहाँ मानसिंह के मकान के पीछे एक

टीनसेट में बाढ़ेबंदी कर फर्जी फैक्ट्री संचालित मिली। जिसमें मान सिंह ठाकुर निवासी भोड़िया 5-6 मजदूरों से बागड़ सीमेंट के खराब सीमेंट को छलनी कर अल्ट्राटेक कंपनी के सीमेंट के फर्जी तरीके से प्रिंट कराए गए कट्टों में भरते हुए मिला। पुलिस कार्रवाई के दौरान दूसरी साइड से रविंद्र उर्फ भोले गलियों में होकर भागने में सफल रहा। पुलिस को मौके पर फर्जी फैक्ट्री में 245 अल्ट्राटेक कंपनी के भरे हुए

# संदीप सिंह चैनपुरा प्रदेश उपाध्यक्ष नियुक्त

सादलपुर, (निर्स)। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोमांड़ी एवं राष्ट्रीय संयोजक अजीत सिंह मामडोली ने प्रदेश अध्यक्ष योगेश्वर सिंह कटार को अनुसूचा में संदीप सिंह चैनपुरा बड़ा को राजस्थान प्रदेश उपाध्यक्ष नियुक्त किया। इस मौके पर जयपुर जिलाध्यक्ष राम सिंह सुदरसन,


महापाल सिंह सामेर, चतर सिंह नरुका, टिकू सिंह शेखावत, शिव सिंह तोपावास, सुरेंद्र सिंह कसुन्नी, मनोज सिंह चैनपुरा, अनिल सिंह चैनपुरा, भवानी सिंह चंदगोटी, सुभाष सिंह राठौड़, जीतू सिंह अचिणा आदि लोगों ने नवनियुक्त उपाध्यक्ष का माल्यार्पण कर एवं मिठाई खिलाकर खुशी जाहिर की।

# जोधपुर केंद्रीय कारागार में परेड के बाद विचाराधीन बंदी मोबाइल देखते पकड़ा

जोधपुर, (कास)। जोधपुर केंद्रीय कारागार हर बार किसी ना किसी बात को लेकर सुर्खियों में बना रहा है। निषिद्ध सामग्री जेल में पहुंचना जारी है। एक बार फिर जेल में मोबाइल मिला है। मगर इस बार एक बंदी मोबाइल को परेड के बाद बैठकर चला रहा था। जेल प्रहरी ने मोबाइल छीन कर अपनी जेब में डाला। तब बंदी ने प्रहरी को दबोचने के साथ ही उसकी पेंट की जेब फाड़ दी, हाथापाई भी की। अब जेलप्रहरी की तरफ से विचाराधीन बंदी के खिलाफ राजकार्य में बाधा डालने और राजस्थान कारागार अधिनियम में केस दर्ज कराया गया है।

- जेल प्रहरी ने मोबाइल छीन कर अपनी जेब में डाला
- बंदी ने प्रहरी को दबोचने के साथ ही उसकी पेंट की जेब फाड़ दी, हाथापाई भी की
- राजकार्य में बाधा डालने और राज. कारागार अधिनियम में केस दर्ज कराया

कानोड़, (निर्स)। भीण्डर पंचायत समिति की ग्राम पंचायत मोतीदा में हुए सरकारी राशि के गबन की शिकायत ग्रामीणों द्वारा की गई है, जिसमें कार्य के नाम से लाखों रुपये पंचायत द्वारा उठाए गए लेकिन मौके पर एक भी काम नहीं होने के आरोप लगाए जा रहे हैं। पंचायत के गांव महुडीखेडा, डांगियों का खेडा व चोल गांव के ग्रामीणों ने पंचायत सरपंच, ग्राम विकास अधिकारी सहित प्रशासन पर 2015-16 से 2021-22 तक 15 विकास कार्यों में लाखों रुपये का गबन करने के आरोप लगाते हुए विरोध प्रदर्शन किया है। साथ ही मामले की निष्पक्ष जांच करवाने की मांग की है।



भीण्डर पंचायत समिति की ग्राम पंचायत मोतीदा में ग्रामीणों द्वारा दिखाई सड़क, जिसका निर्माण कागजों में हुआ।

पंचायत के वाई-7 व 8 के ग्रामीणों ने गबन के आवश्यक दस्तावेज भी उपलब्ध करवाए। उपलब्ध दस्तावेजों व मौके की स्थिति के अनुसार कई कार्यों में गबन की आशंका है। स्थानिय वार्डपंच प्रतिनिधि किशन लाल रावत, पूर्व वार्डपंच सज्जन सिंह रावत, किशनलाल वाई-8 प्रतिनिधि, खेमराज रावत, गौतमसिंह सहित दर्जनों ग्रामीणों ने हस्ताक्षर युक्त ज्ञापन मुख्यमंत्री राजस्थान सरकार, संपागीय आयुक्त, जिला कलेक्टर, स्थानीय विधायक सहित प्रशासनिक अधिकारियों को पत्र भेजा है।

ग्रामीणों ने आरोप लगाया कि पंचायत प्रशासन ने पंचायत भवन के बाहर विश्रांति गृह, पीपलास माता मंदिर परिसर में विश्रांति गृह के साथ रमशान तक को नहीं छोड़ा। विश्रांति गृह के पांच-पांच लाख उठाए तो वहीं रमशान में चबूतरा, टीन शेड लगवाने के लिए तीन लाख रुपये उठाए लेकिन मौके पर न तो विश्रांति गृह है न ही रमशान में टीन शेड लगाए गए।

आरोप-यह कार्य केवल कागजों में हुए धरातल पर एक धेला भी नहीं लगा। 01. वर्ष 2015-16 दिसम्बर माह में ग्रेवल रोड जड़ रोड से मोहन

लाल के देवरे के पास सी सी रोड चौक के 2,50,000 रुपये का कार्य पूर्ण बताकर गबन किया गया। 02. वर्ष 2017-18 में दिसम्बर माह में इन्टरलॉकिंग एवं नाली निर्माण महुडीखेडा एवं डाबकिया में पांच लाख रुपये का कार्य पूर्ण बताकर गबन किया गया। सितम्बर माह में सी सी रोड डांगियों का खेडा मैन रोड से मोहनी बाई के मकान तक के लिये पांच लाख रुपये कार्य पूर्ण बता दिया गया। गांव में इन्टरलॉकिंग कार्य वरदा/भज्जा के मकान के पास पांच लाख रुपये का

- ग्रामीणों ने दिखाए दस्तावेज, गबन की आशंका जताई
- जिन कार्यों की शिकायत की जा रही है उन कार्यों की स्विकृति ही नहीं हुई है : सरपंच

के घर तक कार्य के लिये पांच लाख रुपये कार्य पूर्ण बताकर गबन किया गया। महुडी खेडा में पनघट से सज्जन के मकान तक इन्टरलॉकिंग कार्य हेतु तीन लाख रुपये का कार्य पूर्ण बताकर गबन किया गया। वर्ष 2020-21 में चोल गांव में सी सी रोड कार्य जेता/भज्जा के मकान के पास 5 पांच लाख रुपये का कार्य कागजों में पूरा कर दिया है, गांव में इन्टरलॉकिंग कार्य वरदा/भज्जा के मकान के पास पांच लाख रुपये का

गबन कर दिया गया, सितम्बर माह में डाबकिया गांव में बालू/नवला के मकान के पास हेण्डपम्प स्थापना के लिये दस हजार रुपये का कार्य पूर्ण बता दिया। जुलाई माह में डाबकिया गांव में आकोला रोड से महादेव जी तक रास्ता व भराव कार्य के लिये दस हजार रुपये का गबन कर दिया। इस मामले में ग्राम पंचायत मोतीदा के सरपंच लक्ष्मण लाल रावत का कहना है कि जिन कार्यों की शिकायत की जा रही है उन कार्यों की स्विकृति ही नहीं हुई है, केवल प्रस्ताव लेकर भेजे गए हैं। लोगों द्वारा सोशल मीडिया पर यह शिकायत वायरल करने के बाद में स्वयं बीडीओ से मिला जिन्होंने स्विकृति नहीं होने की बात कही है। गबन जैसा कोई मामला नहीं है। शिकायतकर्ता मामले की जांच करावा है। ग्राम विकास अधिकारी ग्राम पंचायत मोतीदा के सुरेश कुमार का कहना है कि यह सभी एक्शन प्लान में लिए गए कार्य हैं, सभी कार्य नहीं हो पाते हैं। शिकायत गलत है। कोई कार्य ऐसा नहीं जिसका पैसा उठा लिया हो और मौके पर कार्य नहीं किया। विकास अधिकारी पंचायत समिति भीण्डर विशाल सीपा का कहना है कि इस मामले को लेकर मुझसे कोई नहीं मिला है, मैं पता करवाऊँगा, आखिर मामला क्या है, जिसके बाद ही कुछ बता पाऊँगा।